

پاکستان شریعت کو نسل کے قیام کی ضررت کیوں پیش آئی؟

نحمدہ و نصلی و نسلم علی رسولہ الکریم!

اسلامی جمہوریہ پاکستان میں نو آبادیاتی نظام کے خاتمہ، اسلامی نظام کے مکمل نفاذ، قومی خود مختاری کے تحفظ اور مغرب کی نظریاتی و ثقافتی یلغار کے مقابلہ کے لیے رائے عامہ کو بیدار و منظم کرنے کی غرض سے پاکستان شریعت کو نسل کے قیام کا اعلان سامنے آیا تو مختلف جماعتوں کی طرف سے اس سوال کا اٹھایا جانا ایک فطری امر تھا کہ آخر ان مقاصد کے لیے ایک نئی جماعت کے قیام کی ضرورت کیوں محسوس کی گئی؟ بعض دوستوں کا خیال ہے کہ پہلے سے موجود یہیں ہو جماعتوں میں ایک نئی جماعت کا اضافہ کوئی ضروری امر نہیں تھا اور انہی جماعتوں میں سے کسی کے ساتھ مل کر ان مقاصد کے لیے جدوجہد کی جاسکتی تھی۔ اسی طرح یہ سوال بھی سامنے آیا ہے کہ پاکستان شریعت کو نسل کا قیام ان لوگوں کی طرف سے کیا جا رہا ہے جو جمیعت علماء اسلام پاکستان کے ساتھ وابستہ رہے ہیں اور جمیعت کاظم تاریخی اہمیت کا حامل ہے، اس کے ساتھ ایک اچھا ماضی وابستہ ہے اور وہ ایک بڑے حلقے کی عقیدت کا مرکز ہے، اس لیے اس نام کو چھوڑ کر نیا نام اختیار کرنے سے جمال ماضی سے انحراف کی بو آتی ہے، وہاں جمیعت کے ہزاروں متعلقین کے جذبات کو بھی خیس پھیپھی ہے۔ اس کے ساتھ ہی یہ سوال بھی دویتی حلقوں میں زیر بحث ہے کہ پاکستان شریعت کو نسل نے انتخابی سیاست سے لا تعلقی کا اعلان کیا ہے تو اس کے پاس سیاسی نظام کی تبدیلی اور اسلام کے نفاذ و غلبہ کے لیے کون سا مقابلہ پروگرام ہے؟ اور کیا یہ اکابر کے طریق کار سے انحراف نہیں ہے؟

مناسب معلوم ہوتا ہے کہ ان سوالات کا منہڈے دل و دماغ کے ساتھ جائزہ لیا جائے تا کہ جو دوست ان سوالات کے حوالہ سے ابھی تک تذبذب کا شکار ہیں، ائمہ فیصلہ کرنے میں آسانی ہو اور جو حضرات پاکستان شریعت کو نسل کے ساتھ تعاون یا عدم تعاون کا فیصلہ کرنے کے مرحلے میں ہیں، وہ پوری بصیرت اور شرح صدر کے ساتھ کسی نتیجہ تک پہنچ سکیں۔

جمال تک پاکستان کو نسل کے نام سے ایک نئی جماعت کی تشكیل کی ضرورت و اہمیت کا تعلق ہے، اس سوال کا جائزہ لینے کے لیے ہمیں مذکورہ بالا مقاصد کے حوالہ سے ملک کی عمومی صورت حال پر ایکہ نظر ڈالنا ہوگی تاکہ ہم یہ فیصلہ کر سکیں کہ اس صورت حال کے عملی تقاضے کیا ہیں؟ اور ملک میں پہلے سے موجود جماعتیں ان تقاضوں کو کہاں تک پورا کر پا رہی ہیں؟ تو آئیے ذرا ایکہ نظر دیکھ لیں کہ (۱) نو آبادیاتی نظام کے خاتمه، (۲) اسلامی نظام کے نفاذ، (۳) قومی خود مختاری کے تحفظ اور (۴) مغرب کی نظریاتی و ثقافتی یخار کے مقابلہ میں اہم قومی تقاضوں کے پس منظر میں ملک کا عمومی تحلیل کیا ہے۔

—○ پاکستان کے قیام کو نصف صدی ہونے والی ہے اور گولڈن جویلی تقریبات کی ہر طرف بیانیاں ہو رہی ہیں لیکن آزادی اور اسلام کے نام پر بننے والے اس ملک میں سیاسی، معاشری، عدالتی، انتظامی اور تعلیمی نظام بدستور وہی چلا آ رہا ہے جو غیر ملکی آقاوں نے اپنے نو آبادیاتی مقاصد کے لیے ہم پر سلطنت کیا تھا اور اس کے بنیادی ڈھانچے میں آزادی یا اسلام کے حوالہ سے کوئی تبدیلی عملاء سامنے نہیں آئی۔

—○ وطن عزیز اسلامی جمہوریہ پاکستان کی سالمیت اور وحدت کے خلاف اندر وطنی و بیرونی سازشوں میں مسلسل اضافہ ہو رہا ہے اور پاکستان کی جغرافیائی پوزیشن کو تبدیل کرنے کے منصوبے عالمی سطح پر سامنے آرہے ہیں۔

—○ اسلامی نظام کے نفاذ کے لیے جو چند اقدامات جزوی طور پر اب تک ہوئے ہیں، ان کا راستہ بھی روک دیا گیا ہے اور اب پیش رفت کی بجائے اسلامائزیشن کا عمل پسپائی کی طرف گامزد ہے، قرارداد مقاصد نے اللہ تعالیٰ کی حاکیت مطلقہ کے عنوان سے پاکستان کی نظریاتی حیثیت کا تعین کیا تھا لیکن عدالت عقلی کے ایک فیصلہ کی رو سے قرارداد مقاصد کی بالاتر حیثیت کی نفعی کر دی گئی ہے، پس پیغم کوثر کے شریعت نجع سے دو علماء والپس بلا کر اس کا کورم ختم کر دیا گیا ہے جس کی وجہ سے وہ عملاء سامنے نہیں آئی۔ تحریرات دو ہرے ووٹ کا حق دینے کا فیصلہ کر کے جداگانہ انتخاب کو بے مقصد بنا دیا گیا ہے۔ اقلیتوں کو میں کوڑوں کی سزا ختم کر دی گئی ہے، عورتوں کے لیے سزا موت ختم کرنے کا فیصلہ کر کے قصاص اور رجم سمیت ہر اس قانون کو ادھورا کر دیا گیا ہے جس میں موت کی سزا کا ذکر ہے، پارلیمنٹ کے منظور کردہ ایک بل کے ذریعے سیاسی نظام اور حکومتی ڈھانچے کو قرآن و حدیث کی بالادستی سے مستثنی قرار دے کر سیکولر ازم کو ایشیٹ پالیسی کے طور پر قبول کر لیا گیا ہے، قادیانیوں کو غیر مسلم قرار دینے اور توہین رسالت پر موت کی سزا کے قانون کے خلاف مغربی ملکوں کے دباو کے جواب میں سرکاری طور پر یہ کہہ کر مغرب کے موقف کو تسلیم کر لیا

گیا ہے کہ چونکہ ہمارے پاس پارلیمنٹ میں دو تملیٰ اکثریت نہیں ہے اس لیے ہم ان میں ترمیم نہیں کر سکتے، عدالتی فیصلوں کی صورت میں خلخ کو عورت کا مساوی حق طلاق قرار دے کر اور بالغہ لڑکی کو ماں یا پاپ کی مرضی کے خلاف اپنی مرضی سے شادی کرنے کا مطلق حق دے کر اسلام کے خاندانی نظام کی بنیادیں کھوکھلی کی جا رہی ہیں، اخبارات، ویڈیو اور ٹی وی عربانی اور فناشی کے فروغ کا سب سے بڑا ذریعہ بن چکے ہیں اور ثقافت کے نام پر ان کی بھرپور سرکاری سرپرستی کی جا رہی ہے۔

○ قوی خود مختاری کی صورت حال یہ ہے کہ ہمارے سیاسی و معاشی معاملات اب کھلم کھلا امریکہ اور عالیٰ اداروں کی ہدایات پر طے پا رہے ہیں اور قوی معاملات میں جو مداخلات اب تک درپرداہ ہوتی تھی، اب اعلانیہ ہونے لگی ہے۔ حکومت اور اپوزیشن کی بڑی سیاسی پارٹیاں قوی مقالات اور رائے عامہ کے اعتماد کی بجائے اقتدار کے تحفظ یا حصول کے لیے امریکہ کی خوشنودی حاصل کرنے کی دوڑ میں لگی ہوئی ہیں، حتیٰ کہ امریکہ اور مغربی حکومتیں اور ادارے اب قادریت، تحفظ ناموس رسالت اور اسلامی قوانین کے حوالہ سے ہمارے مذہبی معاملات میں بھی کھلم کھلا مداخلات کرنے لگے ہیں اور حالات اس رخ پر آگئے ہیں کہ اسلامی جمورویہ پاکستان عملًا امریکہ کی ایک الکی غیر اعلان شدہ ریاست کی حیثیت اختیار کرتا جا رہا ہے جسے وابجات اور پاندیاں تو سب کی سب قبول کرنا پڑ رہی ہیں لیکن امریکی ریاست ہونے کے فوائد کا دروازہ اس پر بند ہے۔

○ مغرب کی شفاقتی یا خار کا سب سے بڑا اہداف عربانی و فناشی کا فروغ اور اسلام کے خاندانی نظام کی تباہی ہے اور اس کے لیے عالیٰ ذرائع المبلغ کے ساتھ ساتھ پاکستان ریڈیو اور ٹی وی اور ان کے علاوہ مغربی اور مقامی لیبلیاں پوری طرح سرگرم عمل ہیں۔

○ اسلامی حقوق کے نام پر کام کرنے والی درجنوں غیر سرکاری تنظیمیں غیر ملکی سماں کے بل بوتے پر اسلامی عقائد و احکام اور روایات و اقتدار کے خلاف کام کر رہی ہیں اور ان کی سرگرمیوں میں دن بدن اضافہ ہو رہا ہے۔

○ سنی شیعہ کنگشن نے رفتہ رفتہ سیاسی نوعیت اختیار کر لی ہے اور یہ وہی امداد اور پشت پناہی کے باعث بعض خالص شیعہ جماعتیں قوی سیاست میں فعل عصر کی حیثیت سے متحرک ہو گئی ہیں جبکہ سپاہ صحابہ پاکستان جیسی قریانی پیشہ مذہبی قوت کو اس کی قیادت کی بعض غلطیوں کی آڑ میں بے سارا کر کے مکمل طور پر ریاستی قوتوں کے رحم و کرم پر چھوڑ دیا گیا ہے جو سنی شیعہ کنگشن کے پس منظر میں سنی جدوجہد کے تقاضوں کے خلاف ہے اور دینی حیثیت کے بھی مثالی ہے۔

○ افغانستان میں پندرہ صوبوں پر کنٹول حاصل کرنے والی طالبان کی انقلابی قوت کو پاکستان کے دینی طلقوں کی طرف سے جو حمایت اور پشت پناہی حاصل ہوئی چاہیے اس کا دسوائی حصہ بھی موجود نہیں ہے اور ہماری روایتی بے عملی اور بے حسی کے باعث یہ عظیم انقلابی قوت دنیا بھر میں بے سارا ہو کر رہ گئی ہے۔

○ قدومنیست کی تبلیغ اب یستلامائیت چین کے ذریعے ہر گھر کے بیٹھ روم میں داخل ہو گئی ہے اور ملک کے مختلف حصوں میں خلی اللہ عن مسلمانوں کے قادیانی ہو جانے کی مسلسل خبریں آرہی ہیں جبکہ قدومنیوں کو اس مضم میں امریکہ سیاست مغلی طلقوں اور اداروں کی پشت پناہی حاصل ہے۔

○ عیسائی مشری اوارے سماجی خدمت، تعلیم اور دعوت کے ذریعے اپنے مذہب کے فروع میں مسلسل مصروف ہیں اور یہاں الاقوامی رپورٹوں کے مطابق ایشیا میں انہوں نیشا اور بندگ دش کے بعد عیسائی مشری اواروں کا سب سے بڑا میدان پاکستان ہے، مذہبی لڑپچر کی تقدیم اور باہل کی تعلیم کے بیسیوں خط و کتابت کو رسز کے علاوہ "فیسا" کے نام سے ایک مستقل ریڈیو ایشیشن موجود ہے جو پاکستان میں روزانہ صحیح سات بجے سے رات نو بجے تک اردو، انگریزی، پنجابی، سندھی، سرائیکی، پشتو اور بلوچی میں تبلیغی پروگرام نشر کر رہا ہے۔

○ عیسائی مشری اوارے اور مذہبی راہ تما اپنے مذہب کی دعوت و تبلیغ کے ساتھ ساتھ پاکستان کے اسلامی شخص اور تائف شدہ اسلامی قوانین کے خلاف بھی مسلسل سرگرم عمل ہیں۔ چنانچہ جداگانہ انتخابات، توہین رسالت کی سزا کے قانون اور آٹھویں آئینی ترمیم کے حوالہ سے دیگر اسلامی قوانین کے خلاف رائے علماء کو گمراہ کرنے کی سب سے منظم تحریک سمجھی پادریوں کی گھرانی میں چل رہی ہے اور ملک کے مختلف حصوں سے شائع ہونے والے متعدد سمجھی جریدے اسلامی قوانین کے خلاف مسلسل زہر اگل رہے ہیں۔

○ یہاں الاقوامی لہیاں اور ان کے آلہ کار ملکی اوارے اسلام، دیندار مسلمانوں، اسلامی تحریکات اور دینی مراکز مدارس کی انتہائی مکروہ انداز میں کروار کشی کر رہے ہیں اور بنیاد پرست اور دہشت گردی کا عنوان دے کر پاکستان کے دینی اواروں کے کروار کو ختم کرنے یا غیر موثر بنا دینے کی منظم مضم چلائی جا رہی ہے۔

یہ وہ حالات و حقائق ہیں جن کا ہمیں روز مرہ سامنا کرتا پڑ رہا ہے اور ان کی تعداد اور رفتار میں دن بدن اضافہ ہوتا جا رہا ہے، ان حالات میں ہماری مذہبی اور سیاسی جماعتوں کے کروار کا حقیقت پسندانہ جائزہ لیا جائے تو انتہائی افسوس کے ساتھ کہنا پڑتا ہے کہ دین کے ہام پر سیاست کرنے والی جماعتوں کی تمام تر سُک و دو چند سیلوں کے حصول اور ان کے تحفظ

کے لیے وقف ہو کر رہ گئی ہے اور غیر سیاسی مذہبی تسلیموں کی جدوجہد اپنے فرقہ وارانہ تشخض اور گروہی امتیاز کو اجاگر کرنے کے محدود مقاصد کے گرد گھوم کر رہ جاتی ہے جبکہ مذکورہ بالا تکمیل مسائل اور خطرات کے لیے ان دینی و سیاسی جماعتوں کے پاس وقتاً "فقہ" ایک آورہ اخباری بیان اور دو چار قراردادوں کے علاوہ کچھ بھی باتی نہیں رہا اور ستم طرفی کی انتباہ یہ ہے کہ ان مسائل کے حل کے لیے کسی سنجیدہ محنت کی توقع تو رہی ایک طرف، ان مسائل و خطرات سے واقفیت اور ان کی تکمیل کے اور اک کا بھی کوئی اہتمام نہیں ہے اور اس وقت تو اپنی حالت پر باقاعدہ ماتم کرنے کو بھی چاہتا ہے جب کسی دینی یا سیاسی جماعت کے ذمہ دار حضرات سے ان مسائل پر گفتگو ہوتی ہے تو انتہائی قد آور شخصیات تک انتہائی سادگی کے ساتھ یہ کہہ دینی ہیں کہ "اچھا! ملک میں یہ بھی ہو رہا ہے؟" اگر آپ کو ہماری اس گزارش پر یقین نہ آرہا ہو تو کسی بھی دینی یا سیاسی جماعت کی مذکورہ بالا مسائل کے حوالہ سے گزشتہ ۵ سال کی کارگزاری چیک کر لیں یا کسی ذمہ دار دینی یا سیاسی لیڈر سے ان امور پر گفتگو کر کے دیکھ لیں، چودہ طبق روش ہونے میں چند منٹ سے زیادہ وقت نہیں لگے گا۔

یہ ہے وہ پس منظر جس میں "پاکستان شریعت کونسل" کا قیام عمل میں لایا گیا ہے اور اس کا بنیادی ہدف یہ قرار پایا ہے کہ (۱) اسلامی نظام کے نفاذ (۲) قوی خود محترمی کے تحفظ اور (۳) مغرب کی نظریاتی و ثقافتی یلغار کے حوالہ سے مسائل کی نشاندہی اور ان سے متعلق حضرات کی واقفیت، ذہن سازی اور برینگ کا اہتمام کیا جائے اور مختلف شعبہ ہائے زندگی کے سنجیدہ حضرات کو متفہم کر کے ان مقاصد کے لیے رائے عامہ کو بیدار کرنے کی محنت کی جائے۔ ہم سمجھتے ہیں کہ اگر ارکان اسلامی، اسلام دوست افران، دین دار بچ صاحبان، وكلاء، اساتذہ، علماء، خطباء، دانش ور، صحافی اور دیگر شعبوں سے تعلق رکھنے والے اسلام دوست اور محب وطن افراد کے ساتھ رابطہ کا اہتمام ہو جائے اور انہیں مسائل سے آگاہ کرنے اور اسلامی نقطہ نظر سے ان کی برینگ ک اور ذہن سازی کی کوئی مربوط اور متفہم صورت بھائی جا سکے تو الحاد اور مغربیت کے اس سیلاج کے سامنے آج بھی بند پاندھا جا سکتا ہے لیکن اس کام کے لیے یہ ضروری ہے کہ یہ جدوجہد سیاسی ہونے کے باوجود اختلاف اور گروہی سیاست سے بے نیاز بلکہ بالاتر ہو اور خالقتاً "علمی اور نظریاتی بنیاد پر ہوتا کہ تمام طبقات کے ساتھ یکساں رابطہ قائم کیا جاسکے۔ طریق کار کی یہ تبدیلی وقت کی اہم ضرورت اور جدوجہد کا منطقی تقاضا ہے اور یہ کوئی نئی بات نہیں کیونکہ طریق کار کو کبھی حقی حیثیت حاصل نہیں رہی اور وہ ہمیشہ حالات و ضروریات کے تابع رہا ہے۔

تحریک آزادی میں شیخ المسند حضرت مولانا محمود الحسن دیوبندی قدس اللہ سره العزیز کو

بنیادی شخصیت کی حیثیت حاصل ہے، وہ ساری زندگی آزادی ہند کے لیے مسلح تحریکات کی سپرستی کرتے رہے اور خود بھی "تحریک ریشی روہل" کے نام سے مسلح انقلابی جدوجہد کے نامے بننے بنے جس کی پاداں میں "مالٹا" میں انہیں "مالٹا" میں تین سال سے زائد عرصہ نظر بند رہتا پڑا لیکن آخر عمر میں خود انہوں نے اس طریق کار کو ترک کر کے اپنا پورا وزن "جیعت علماء ہند" کے پڑے میں ڈال دیا جس نے ان کے جانشی حضرت مولانا سید حسین احمد مدنی کی قیادت میں آزادی کے لیے عدم تشدد کا راستہ اپنایا اور وہ اسی راستے پر آخر وقت تک چلتے رہے، اس لیے طریق کار کوئی تھی چیز نہیں ہے۔ ایک وقت تھا جب ہمارے بزرگوں نے پاکستان میں اسلامی نظام کے فناز کے لیے انتخابی سیاست کا راستہ اپنایا اور اس راستے میں متعدد نمایاں کامیابیاں بھی حاصل کیں۔ قدویانیت کا مسئلہ حل ہوا، آئین میں اسلامی دفعات شامل ہوئیں اور دیگر متعدد امور میں پیش رفت ہوئی لیکن اس ضمن میں سب لوگوں کو ایک بات ذہن میں رکھنی چاہیے کہ ان کامیابیوں کے کچھ اسباب تھے جنہوں نے علماء کی محدود انتخابی قوت کو بڑی سیاسی کامیابیوں کا ذریعہ بنا دیا۔ پہلا سبب یہ تھا کہ منتخب افراد میں حضرت مولانا مفتی محمود، حضرت مولانا عبد الحکیم، حضرت مولانا غلام غوث ہزاروی اور ان کے دیگر رفقاء جیسی متحرک اور مشتری شخصیات تھیں جن کی بات کو ان سے واضح اختلاف رکھنے والے بھی توجہ اور احترام کے ساتھ سنتے تھے، دوسری وجہ یہ تھی کہ سیاسی مقادفات سے لائق اور بے بنیاد رہنے کے باعث انہیں پورے ایوان پر اخلاقی برتری حاصل تھی اور تمیری وجہ یہ تھی کہ ان کی پشت پر ملک بھر کی رائے عامہ کی قوت اور سڑیت پاور تھی، ہم نے وہ وقت بھی دیکھا ہے کہ ہفت روزہ ترجمان اسلام میں نصف کالم کا ایک اعلان چھپتا تھا اور کسی مزید اہتمام کے بغیر ملک کے آکٹر بڑے شروں اور قصبات میں اجتماعی مظاہرے ہو جیا کرتے تھے، مجھے معاف رکھا جائے کہ آج ان تینوں میں سے کوئی ایک بات بھی ہمارے قاضوں کے پیچے بھاگتے چلے جانے سے اعتماد کی فضائی ختم ہو گئی ہے جس کی وجہ سے ہماری انتخابی قوت نہ صرف یہ کہ دن بدن کم ہوتی جا رہی ہے بلکہ "کلتا" ہے وزن ہو کر رہ گئی انتخابی قوت نہ صرف یہ کہ اور یہی وجہ ہے کہ ہر لیڈر اور کارکن کی زبان پر ایک بات تسلیم کے ساتھ آ رہی ہے کہ "انتخابی سیاست کے ذریعہ ملک میں اسلامی نظام کا فناز مکن نہیں رہا" اور بہت سی جماعتیں اب انتخابی سیاست کی بجائے انقلابی سیاست کا نعروں لگانے کی بات سوچ رہی ہیں، لیکن یہاں بھی ایک بات عرض کرونا ضروری سمجھتا ہوں کہ انقلابی سیاست سے مراد اگر نظام کی تبدیلی کے لیے مسلح جدوجہد ہے تو موجودہ حالات میں پاکستان میں اس کا کوئی امکان اور

گنجائش نہیں ہے اور نہ ہی فقہاءِ اسلام ان حالات میں اس کی اجازت دیتے ہیں اور اگر انقلابی سیاست کا مطلب رائے عامہ کو منظم کرنا اور عوامی قوت کے ذریعے نظام کی تبدیلی کی راہ ہموار کرنا ہے تو یہ ایک صحیح اور قابل عمل راست ہے لیکن اس کے لیے بھی وہی تین اسباب درکار ہوں گے جن کا ذکر انقلابی سیاست کے حوالہ سے ہم کر چکے ہیں اور اگر ان اسباب کو نظر انداز کر کے محض نعروہ بازی کا شوق پورا کرنے کی کوشش کی گئی تو دین دار عوام اور دینی کارکنوں کی مایوسی میں ایک اور مرحلہ کے اضافے کے سوا کوئی نتیجہ حاصل نہیں ہو سکے گا۔ یہی وجہ ہے کہ ”پاکستان شریعت کونسل“ نے روایتی لیدزر شپ سے ہٹ کر ان اہل علم و دانش کے ساتھ مشاورت کا راستہ اختیار کیا ہے جو علم و عمل اور دیانت و اخلاق میں امتیاز رکھتے ہیں اور ملک میں نظام کی تبدیلی اور نفاذ اسلام کی ولی خواہیں رکھنے کے باوجود حالات کی ناہمواری اور نامساعدت کے ہاتھوں مجبور ہو کر گھروں میں بیٹھے جل کڑھ رہے ہیں۔ ہماری انتہائی کوشش ہے کہ ۱۲۔ ۱۳۔ ۱۴۔ اگست کو بھروسہ مری میں مرکزی مجلس شوریٰ کے عنوان سے ممتاز اہل علم و دانش اور سبجدہ جماعتی راہنماؤں کی ایک منتخب تعداد کو جمع کر کے اپنی تمام تجویزیں ان کے سامنے رکھ دیں اور ان کی مشاورت اور راہنمائی کے ساتھ عملی پروگرام کی تفصیلات طے کریں۔

طریق کار کے ساتھ ساتھ ہم کا مسئلہ بھی ہمارے بعض دوستوں کے لیے اعتراض کا باعث ہنا ہے لیکن یہاں بھی صورت حال وہی ہے اور مثال کے طور پر حضرت شیخ الدنڈ ہی کا ہم لوں گا کہ انہوں نے اپنی جدوجہد کا آغاز ”جمعیت الانصار“ کے نام سے کیا لیکن آخری خطبہ صدارت ”جمعیت علماء ہند“ کے پلیٹ فارم پر ارشاد فرمایا۔ پھر قیام پاکستان کے بعد ”جمعیت علماء ہند“ سے وابستہ حضرات نے نام کا تسلیم باقی رکھنے کے لیے ”جمعیت علماء پاکستان“ قائم کی جس میں حضرت مولانا گل پاٹشاہ صاحب، حضرت مولانا عبد الرحمن صاحب، حضرت مولانا مفتی عبد الواحد صاحب اور حضرت مولانا مفتی فیاء الحسن آف ساہیوال پیش پیش تھے لیکن وہ اس نام کے ساتھ زیادہ دریں نہ چل سکے اور بالآخر ”جمعیت علماء اسلام“ کے پلیٹ فارم کو اختیار کرنا پڑا اور اگر مجلس احرار اسلام کے موجودہ قائدین اس جماعت پر مجھے پیشگوئی دے دیں تو اس حقیقت کا اظہار بھی شاید بے موقع نہ ہو کہ قیام پاکستان کے بعد مجلس احرار اسلام جیسی عظیم دینی و عوامی قوت کے کچھ دوست مسلم لیگ میں چلے گئے اور پیشتر حضرات جمیعت علماء اسلام میں شامل ہو گئے جبکہ کچھ احباب نے ”مجلس احرار اسلام“ کے نام کے تسلیم کو باقی رکھنے کی کوشش کی، مجھے احرار کے ماضی اور تاریخ کے ساتھ ان دوستوں کی عقیدت و محبت اور ان کے جذبات کا پورا احترام ہے لیکن یہ بھی ایک تاریخی

حقیقت ہے کہ قومی سیاست اور دینی جدوجہد میں وہی لوگ زیادہ موثر اور فعل مثبت ہوئے جنہوں نے نام پر اصرار کرنے کی بجائے کام کے تقاضوں کو سامنے رکھا، اس لیے نام اور طریق کاری یہیشہ حالات کے تابع رہے، اور آج بھی انہیں حالات اور کام کی ضروریات کے پس مظہر میں ہی دیکھنا ہو گا۔

پھر ہم "جمعیت علماء اسلام" کے پیش فارم اور کام کی نفع نہیں کر رہے بلکہ یہ عرض کر رہے ہیں کہ اگر جمعیت کے احباب کو "انتقالی سیاست" میں کوئی افادت نظر آ رہی ہے تو وہ اسے ضرور اختیار کیے رکھیں بلکہ اسی صورت میں ہماری مودبائیہ درخواست ہو گی کہ دونوں دھڑوں کی مجاز آرائی کی صورت میں انتقالی قوت کو برپا کرنے کی بجائے بتنی کچھ انتقالی قوت ان کے امکان میں باقی رہ گئی ہے، اسے بچانے کی کوشش کریں، ہو سکتا ہے کسی دینی جدوجہد میں کام آ جائے لیکن ہمیں "انتقالی سیاست" کے کاموں کے گرد گھوستے رہنے میں کوئی افادت نظر نہیں آ رہی اس لیے ہم نے اسے ترک کر کے رائے عامہ کو منظہم کرنے اور تحریکی قوت کو بیدار کرنے کے لیے عملی جدوجہد کا فیصلہ کیا ہے اور ملک کے ہر شعبہ زندگی سے تعلق رکھنے والے ان دوستوں سے جو ملک میں نظام کی تبدیلی، اسلام کے نفاذ، قومی خود مختاری کے تحفظ اور اسلام کے معاشرتی و خاندانی نظام کو بچانے میں دل چکی رکھتے ہیں، ہماری درخواست ہے کہ وہ ہمارے ساتھ آئیں اور اس پروگرام میں شریک ہوں، دعا ہے کہ اللہ تعالیٰ ہمیں نیت کا خلوص، عمل کی توفیق اور کامیابی سے ہمکنار فرمائے۔ آمين یا رب العالمین۔



مدرسہ نصرۃ العلوم گوجرانوالہ

کے زیر اہتمام مسٹر دیوبند کا معیاری علمی ترجمان

ماہنامہ نصرۃ العلوم گوجرانوالہ

مدیر اعلیٰ : مولانا محمد فیاض خان سواتی

مدیر مستول : مولانا حافظ عزیز الرحمن

ادارہ نشر و اشاعت مدرسہ نصرۃ العلوم گوجرانوالہ